

# भोपाल में रानी कमलापति रेलवे स्टेशन का PM मोदी ने किया उद्घाटन, कहा- जो भी यहां आएगा उसे भारतीय रेल का उज्ज्वल भविष्य दिखेगा

Rani Kamlapati Railway Station Inauguration Today: गोंड साम्राज्य की बहादुर और निडर रानी कमलापति के सम्मान में पुनर्विकसित मध्य प्रदेश के पहले विश्वस्तरीय रेलवे स्टेशन को रानी कमलापति रेलवे स्टेशन का नाम दिया गया है. सार्वजनिक निजी भागीदारी (पीपीपी) के तहत पुनर्विकसित स्टेशन को आधुनिक विश्व स्तरीय सुविधाओं के साथ पर्यावरण-अनुकूल इमारत के रूप में डिजाइन किया गया है.



TV9 Hindi

Updated On - 5:30 pm, Mon, 15 November 21

Edited By: योगेंद्र मिश्रा



रेलवे स्टेशन का निरीक्षण करने पहुंचे पीएम मोदी.

पीएम मोदी (PM Modi) आज मध्य प्रदेश (Madhya Pradesh) दौरे पर आए. पीएम मोदी ने जनजातीय गौरव दिवस (Tribal Pride Day) पर आयोजित सम्मेलन को संबोधित किया. जनजातीय गौरव सम्मेलन समारोह के मंच पर सीएम शिवराज सिंह चौहान (CM Shivraj Singh Chauhan) ने पीएम मोदी का स्वागत किया. सीएम शिवराज सिंह चौहान ने पीएम नरेंद्र मोदी को तीर कमान भेंट कर उनका स्वागत किया. इसी के साथ पीएम को मोदी को अमृत माटी कलश में भेंट किया गया.

सीएम शिवराज चौहान ने इस मौके पर कहा कि मैं भगवान बिरसा मुंडा को प्रणाम करता हूं. उन्होंने अंग्रेजों से आजादी के लिए योगदान दिया. एक समय था जब एक पार्टी का राज था. उन्होंने आजादी के लिए सिर्फ एक परिवार को श्रेय दिया. मैं पीएम मोदी को धन्यवाद देता हूं क्योंकि उन्होंने इस दिन को मनाने का अवसर दिया.

इसके बाद पीएम नरेंद्र मोदी ने भोपाल में रानी कमलापति रेलवे स्टेशन का उद्घाटन किया. इस मौके पर उन्होंने कहा कि भारतीय रेलवे का उज्ज्वल भविष्य इस रेलवे स्टेशन पर आने वाला हर व्यक्ति देख सकेगा.